
Shri Purnashtakam

శ్రీపూర్ణాష్టకమ్

Document Information



Text title : pUrNASHTakam

File name : pUrNASHTakam.itx

Category : devii, aShTaka, devI

Location : doc_devii

Author : Anantanandasarasvati

Proofread by : Aruna Narayanan narayanan.aruna at gmail.com

Description/comments : Brihat Stotra Ratnakar Shivadutta Shastri

Latest update : February 19, 2019

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

శ్రీపూర్ణాష్టకమ్



భగవతి భవబంధచ్ఛేదినీ బ్రహ్మవన్ద్యే
శశిముఖి రుచిపూర్ణే భాలచన్ద్రేఽన్నపూర్ణే ।
సకలదురితహన్త్రి స్వర్గమోక్షాదిదాత్రి
జనని నిటిలనేత్రే దేవి పూర్ణే ప్రసీద ॥ ౧॥

తవ గుణగరిమాణం వర్ణితుం నైవ శక్తా
విధి-హరి-హరదేవా నైవ లోకా న వేదాః ।
కథమహమనభిజ్ఞో వాగతీతాం స్తువీయాం
జనని నిటిలనేత్రే దేవి పూర్ణే ప్రసీద ॥ ౨॥

భగవతి వసుకామాః స్వర్గమోక్షాదికామా-
దితిజసుర-మునీన్ద్రాస్త్రాం భజన్త్యమృష సర్వే ।
తవ పదయుగభక్తిం భిక్షుకస్త్రాం నమామి
జనని నిటిలనేత్రే దేవి పూర్ణే ప్రసీద ॥ ౩॥

యదవధి భవమాతస్తే కృపా నాస్తి జన్తౌ
తదవధి భవజాలం కః సమర్థో విహాతుమ్ ।
భవకృతభయభీతస్త్రాం శివేఽహం ప్రసన్నో
జనని నిటిలనేత్రే దేవి పూర్ణే ప్రసీద ॥ ౪॥

సురసురపతివన్ద్యే కోటిరిత్యేకరమ్యే
నిఖిలభవనధన్యే కామదే కామదేహే ।
భవతి భవపయోధస్తారిణీం త్వాం నతోఽహం
జనని నిటిలనేత్రే దేవి పూర్ణే ప్రసీద ॥ ౫॥

త్వమిహ జగతి పూర్ణా త్వద్విహీనం న కిచ్ఛేద్
రజని యది విహీనం తత్స్వరూప తు మిథ్యా ।
ఇతి నిగదతి వేదో బ్రహ్మభిన్నం న సత్యం
జనని నిటిలనేత్రే దేవి పూర్ణే ప్రసీద ॥ ౬॥

స్వజనశరణదక్షే దక్షజే పూర్ణకామే
సురహితకృతరూపే నిర్వికల్పే నిరీహే ।
శ్రుతిసముదయగీతే సచ్చిదానందరూపే
జనని నిటిలనేత్రే దేవి పూర్ణే ప్రసీద ॥ ౭॥

భగవతి తవ పుర్యాం త్వాం సమారాధ్య యాచే
భవతు గణపమాతభక్తితస్తేఽవిరామః ।
త్వదీతరజన ఆర్యే పూర్ణకామో న పూర్ణే
జనని నిటిలనేత్రే దేవి పూర్ణే ప్రసీద ॥ ౮॥

ఇతి శ్రీమత్పురమహంసపరివ్రాజకాచార్య-శ్రీమదుత్తరామ్నాయజ్యోతిషీతాధీశ్వర-
జగద్గురుశక్కురాచార్య-స్వామిశ్రీశాంతానందనరస్వతీశిష్య-
స్వామిశ్రీమదనంతానంద-నరస్వతీవిరచితం శ్రీపూర్ణాష్టకం సమూర్ణమ్ ।

Proofread by Aruna Narayanan narayanan.aruna at gmail.com

—
Shri Purnashtakam

pdf was typeset on September 17, 2023

—
Please send corrections to sanskrit@cheerful.com

